

भू-स्थानिक तंत्रज्ञान (Geospatial Technology) चा वापर करुन प्रशासनात गतिमानता आणण्याकरिता महाजिओटेक महामंडळ (MahaGeoTech Corporation) स्थापन करण्याबाबत.

महाराष्ट्र शासन  
नियोजन विभाग,  
शासन निर्णय क्र. क्रमांक: सुसंके -२०२५/प्र.क्र. ३२ /का.१४१८,  
हुतात्मा राजगुरु चौक, मादाम कामा रोड,  
मंत्रालय, मुंबई ४०० ०३२  
दिनांक: १६ ऑक्टोबर, २०२५

प्रस्तावना :-

गेल्या सहा दशकांहून अधिक काळापासून भू-स्थानिक तंत्रज्ञानाचा (Geospatial Technology) वापर जागतिक स्तरावर केला जात आहे. या तंत्रज्ञानाचा विनियोग विविध क्षेत्रात होत असून धोरणात्मक नियोजन आणि निर्णय घेण्यासाठी प्रभावीपणे उपयोग केला जात आहे. सन १९८० नंतर भारत देखील या क्षेत्रात सक्रियपणे सहभागी झाला आहे. नियोजन आणि निर्णय प्रक्रियेत या तंत्रज्ञानाचा वापर करण्यासाठी महाराष्ट्र सरकारने सन १९८८ मध्ये नागपूर येथे महाराष्ट्र रिमोट सेन्सिंग ॲप्लिकेशन सेंटर (MRSAC) स्थापन केले.

१९८८ मध्ये MRSAC ची स्थापना झाल्यानंतर महाराष्ट्रात भू-स्थानिक तंत्रज्ञानाच्या वापराला चालना मिळाली. त्याचे पुणे आणि मुंबई येथे दोन उपकेंद्रे आहेत. स्थापनेपासून, MRSAC ने शासकीय विभागांसाठी विविध उपक्रम आणि प्रकल्प राबवले आहेत. उदा. महाभूमी, महा-कृषी तंत्रज्ञान, एकात्मिक वन माहिती प्रणाली, डीएमए अंतर्गत शहरी मॅपिंग, महावारसा, सिडकोसाठी स्थलाकृतिक मॅपिंग, मुंबई सीटीएसओसाठी भू-नक्शा पोर्टल, महाजेनको इस्टेट मॅपिंग, शाश्वत वाळू उत्खनन इत्यादी.

२१ व्या शतकाच्या पहिल्या दशकात नैसर्गिक संसाधन मॅपिंग, प्रशासन, नियोजन, देखरेख, मूल्यांकन आणि निर्णय घेण्यासाठी या साधनाचा व्यापक प्रमाणावर वापर सुरू झाला. AI-ML, IoT, क्लाउड कॉम्प्युटिंग, web सेवा आणि ॲड्रॉईड आणि मोबाइल तंत्रज्ञान यासारख्या आधुनिक आयटी साधनांचा उदय आणि गेल्या दशकात भारत सरकारने केलेल्या धोरणात्मक सुधारणांनंतर रिमोट सेन्सिंग तंत्रज्ञानाच्या आगमनाने प्रशासनातील भू-स्थानिक तंत्रज्ञान क्षेत्राची व्याप्ती, भूमिका आणि जबाबदाऱ्यांमध्ये आमूलाग्र बदल झाले आहेत. या अनुषंगाने मा. मुख्यमंत्री महोदय यांच्या अध्यक्षतेखाली दिनांक १९ मार्च, २०२५ व दि. २२ सप्टेंबर, २०२५ रोजी "भू-स्थानिक तंत्रज्ञान (Geospatial Technology) चा वापर करुन प्रशासनात गतिमानता आणणे" या विषयावर बैठक घेण्यात आली होती. सदर बैठकीमध्ये मा. मुख्यमंत्री महोदयांनी राज्य शासनाच्या नियोजन

विभागाच्या अंतर्गत **महाजिओटेक महामंडळ (MahaGeoTech Corporation)** स्थापन करण्याचे निर्देश दिले. त्यानुसार दि. ३०.९.२०२५ रोजी झालेल्या मंत्रिमंडळ बैठकीत **महाजिओटेक महामंडळ (MahaGeoTech Corporation)** च्या स्थापनेबाबतचा प्रस्ताव सादर करण्यात आला होता. मा. मंत्रिमंडळाच्या मान्यतेनुसार शासन निर्णय निर्गमित करण्याची बाब विचाराधीन होती.

## शासन निर्णय :-

"भू-स्थानिक तंत्रज्ञान (Geospatial Technology) चा वापर करून प्रशासनात गतिमानता आणणे" याकरिता राज्यात '**महाजिओटेक महामंडळ (MahaGeoTech Corporation)**' स्थापन करण्यास या शासन निर्णयान्वये मंजूरी देण्यात येत आहे. सदर महामंडळाची नोंदणी ही कंपनी अधिनियम २०१३ मधील कलम ८ अंतर्गत करण्यात येईल. महाराष्ट्र सुदूर संवेदन उपयोजन केंद्राचे (MRSAC) अस्तित्व कायम ठेवून ती महाजिओटेक महामंडळांतर्गत कार्यरत राहण्यास मान्यता देण्यात येत आहे.

## २. महाजिओटेक महामंडळाची उद्दिष्टे पुढीलप्रमाणे आहेत-

- १) MRSAC साठी उपस्थित झालेली भविष्यातील आव्हाने आणि भूमिकेत होणारा बदल लक्षात घेऊन, MRSAC महाजिओटेक महामंडळाच्या अधिपत्याखाली आणून MRSAC च्या विद्यमान व्यवस्थेचे बळकटीकरण करणे.
- २) जागतिक भू-स्थानिक तंत्रज्ञानाच्या सहाय्याने बहु-स्तरीय गाव/तालुका/जिल्हा/राज्य/राष्ट्रीय पातळीवरील प्रगतीचे नियोजन सुलभ करणे.
- ३) राज्याच्या आर्थिक विकासासाठी राष्ट्रीय भू-स्थानिक धोरण २०२२, बाथिमेट्रिक भू-स्थानिक डेटा, समुद्रातील खोल समुद्र सर्वेक्षण जसे की ब्लू-इकॉनॉमी, भू-स्थानिक ज्ञान उपक्रम, शाश्वत विकास ध्येय साध्य करणे, एनजीडीआर-यूजीआय (National Geospatial Data Registry- Unified Geospatial Interface) इत्यादी सारख्या राष्ट्रीय स्तरावरील उपक्रमांच्या अंमलबजावणीसाठी तयार राहण्यास मदत करणे.
- ४) सामान्य नागरिकांसाठी राष्ट्रीय भूस्थानिक धोरण-२०२२ चा व्यापक वापर सुनिश्चित करण्यासाठी महाजिओटेक महामंडळाला नियोजन विभागाच्या अंतर्गत आणून नियोजन प्रक्रिया अधिक प्रभावी करणे.
- ५) पीएम गति-शक्तीमध्ये अपेक्षित असलेली बहु-क्षेत्रीय एकात्मता सुनिश्चित करणे, कार्यक्षम व प्रभावी पद्धतीने नियोजन करून प्रकल्पाचा खर्च कमी करणे व वेळेची बचत करणे.
- ६) राज्यात विज्ञान आणि तंत्रज्ञानावर आधारित शाश्वत नियोजन प्रक्रियेद्वारे Ease of Doing Business व Citizen Friendly प्रशासनास प्रोत्साहन देणे.

३. महाजिओटेक महामंडळाचे सल्लागार मंडळ, संचालक मंडळ व कार्यकारी समितीची रचना पुढीलप्रमाणे आहे-

१) सल्लागार मंडळ

| अ.क्र. | पदनाम  | पद         |
|--------|--|------------|
| १.     | मा. मुख्यमंत्री  | अध्यक्ष    |
| २.     | मा. उपमुख्यमंत्री/ मंत्री (वित्त व नियोजन)   | उपाध्यक्ष  |
| ३.     | मा. उपमुख्यमंत्री/ मंत्री (नगर विकास )   | उपाध्यक्ष  |
| ४.     | मा. मंत्री (माहिती तंत्रज्ञान)   | सदस्य      |
| ५.     | मा. मंत्री (महसूल)   | सदस्य      |
| ६.     | मा. मंत्री (ग्रामविकास)  | सदस्य      |
| ७.     | मुख्य कार्यकारी अधिकारी, महाराष्ट्र इन्स्टिट्यूशन फॉर ट्रान्सफॉर्मेशन-मित्र (Maharashtra Institution for Transformation-MITRA) | सदस्य      |
| ८.     | मुख्य सचिव   | सदस्य      |
| ९.     | अपर मुख्य सचिव/प्रधान सचिव (नियोजन)  | सदस्य सचिव |
| १०.    | संचालक, नॅशनल रिमोट सेंसिंग एजन्सी, हैद्राबाद  | सदस्य      |
| ११.    | संचालक, आय. आय. टी, मुंबई  | सदस्य      |
| १२.    | भास्कराचार्य नॅशनल इन्स्टिट्यूट फॉर स्पेस ॲप्लीकेशन्स अँड जिओ इनफॉर्मेटिक्स (BISAG-N) यांचे प्रतिनिधी                          | सदस्य      |

२) संचालक मंडळ

| अ.क्र. | पदनाम   | पद             |
|--------|---|----------------|
| १.     | मुख्य सचिव  | पदसिद्ध संचालक |
| २.     | अपर मुख्य सचिव (वित्त )   | पदसिद्ध संचालक |
| ३.     | अपर मुख्य सचिव (महसूल)  | पदसिद्ध संचालक |
| ४.     | अपर मुख्य सचिव/प्रधान सचिव (नगर विकास १ )                             | पदसिद्ध संचालक |
| ५.     | अपर मुख्य सचिव /प्रधान सचिव (नियोजन)                                  | पदसिद्ध संचालक |
| ६.     | अपर मुख्य सचिव /प्रधान सचिव (ग्रामविकास )                             | पदसिद्ध संचालक |
| ७.     | प्रधान सचिव (माहिती तंत्रज्ञान)                                       | पदसिद्ध संचालक |
| ८.     | महाराष्ट्र आणि गोवा, जिओ स्पेशिअल डेटा सेंटर, पुणे चे प्रतिनिधी       | संचालक         |
| ९.     | इंडियन इन्स्टिट्यूट ऑफ सायन्स एज्युकेशन अँड रिसर्च, पुणे चे प्रतिनिधी | संचालक         |
| १०.    | संचालक, भूविज्ञान आणि खनिकर्म संचालनालय, नागपूर                       | संचालक         |
| ११.    | नामांकित/तज्ञ वैज्ञानिक (२)   | संचालक         |
| १२.    | प्रधान मुख्य वनसंरक्षक (वनबलप्रमुख ), महाराष्ट्र राज्य, नागपूर        | पदसिद्ध संचालक |
| १३.    | कार्यकारी संचालक, महाजिओटेक महामंडळ, मुंबई                            | पदसिद्ध संचालक |

### ३) कार्यकारी समिती

| अ.क्र. | पदनाम   | पद      |
|--------|---|---------|
| १.     | कार्यकारी संचालक, महाजिओटेक महामंडळ, मुंबई  | अध्यक्ष |
| २.     | मुख्य वनसंरक्षक, ( मंत्रालय ) महसूल व वन विभाग, मुंबई                                 | सदस्य   |
| ३.     | जमाबंदी आयुक्त आणि संचालक, भूमी अभिलेख, पुणे  | सदस्य   |
| ४.     | आयुक्त, अर्थ व सांख्यिकी संचालनालय, मुंबई   | सदस्य   |
| ५.     | संचालक, महाराष्ट्र सुदूर संवेदन उपयोजन केंद्र, नागपूर                                 | सदस्य   |
| ६.     | अभियांत्रिकी महाविद्यालय तंत्रज्ञान विद्यापीठ, पुणे यांचे प्रतिनिधी                   | सदस्य   |
| ७.     | संचालक, भूविज्ञान आणि खनिकर्म संचालनालय, नागपूर                                       | सदस्य   |
| ८.     | भू-स्थानिक तंत्रज्ञानाशी संबंधित शैक्षणिक संस्थांचे प्रतिनिधी (२) अध्यक्षीय मान्यतेने | सदस्य   |
| ९.     | संचालक (माहिती तंत्रज्ञान)  | सदस्य   |
| १०.    | विभागीय आयुक्त (१) / जिल्हाधिकारी (१) अध्यक्षीय मान्यतेने                             | सदस्य   |
| ११.    | वापरकर्ता विभागाचे प्रतिनिधी  | सदस्य   |

महाजिओटेक महामंडळाची स्थापना होईपर्यंत Memorandum Of Association व अन्य सेवाविषयक नियम यांचा मसुदा मुख्य सचिव यांच्या मान्यतेने तयार करण्यात येईल. अन्य बाबींसंदर्भात निर्णय घेण्याचे अधिकार मुख्य सचिव यांना प्रदान करण्यात येत आहेत.

#### ४. महाजिओटेक महामंडळाची संघटनात्मक रचना पुढीलप्रमाणे आहे-

महाजिओटेक महामंडळाच्या कार्यकारी संचालक पदावर अखिल भारतीय सेवेतील लेवल-१४ वरील भारतीय प्रशासन सेवेतील/भारतीय वन सेवेतील अधिकारी यांची नियुक्ती करण्यात येईल.

महाजिओटेक महामंडळांतर्गत खालीलप्रमाणे ५ विभाग प्रस्तावित करण्यात येत आहेत:-

- महाराष्ट्र सुदूर संवेदन उपयोजन केंद्र
- आधुनिक तंत्रज्ञान विभाग
- संशोधन व प्रशिक्षण विभाग
- भूस्थानिक नवोपक्रम व उद्योजकता विभाग
- प्रशासन व लेखा विभाग

प्रत्येक विभागाबाबतचा तपशील खालीलप्रमाणे आहे-

#### i. महाराष्ट्र सुदूर संवेदन उपयोजन केंद्र (MRSAC) -

महाराष्ट्र सुदूर संवेदन उपयोजन केंद्र सन १९८८ मध्ये नागपूर येथे स्थापन करण्यात आले आहे. या केंद्राच्या दोन शाखा पुणे व मुंबई येथे कार्यरत आहेत. ही संस्था, संस्था नोंदणी अधिनियमांतर्गत नोंदणीकृत असून

आधुनिक माहिती तंत्रज्ञान (I.T) व रिमोट सेंसिंग तंत्रज्ञानाचा उपयोग करून विविध क्षेत्रांमध्ये ॲप्लिकेशन्सची निर्मिती या संस्थेने केली आहे.

महाजिओटेक महामंडळाच्या स्थापनेच्या प्रस्तावांतर्गत महाराष्ट्र सुदूर संवेदन उपयोजन केंद्राची पुनर्रचना आणि सक्षमीकरण करण्यात येत आहे. महाजिओटेक महामंडळाच्या स्थापनेनंतर MRSAC ही संस्था महाजिओटेक महामंडळांतर्गत कार्यरत पाच विभागांपैकी एक विभाग म्हणून कार्यरत राहिल. MRSAC- नागपूर अंतर्गत MRSAC-पुणे, MRSAC-मुंबई व MRSAC- पीएम- गतीशक्ती असे तीन उपविभाग निर्माण करण्यात आले आहेत. भू- स्थानिक तंत्रज्ञानाचा वापर करून प्रशासनात गतिमानता आणणे तसेच धोरण आखणीमधील त्रुटी कमी करण्याच्या दृष्टीने पीएम- गतीशक्ती, मुंबई हा उपविभाग MRSAC अंतर्गत नव्याने निर्माण करण्यात आला आहे.

**ii. आधुनिक तंत्रज्ञान विभाग-**

या विभागांतर्गत Application व Development हे दोन उपविभाग प्रस्तावित करण्यात आले आहेत.

- Application उपविभागांतर्गत कृत्रिम बुद्धिमत्ता, मशिन लर्निंग, इंटरनेट ऑफ थिंग्ज, इमेज प्रोसेसिंग आणि फोटोग्रामेट्री या संदर्भातील धोरणे विकसित करणे व अंमलात आणणे, डेटा गुणवत्ता, अखंडता आणि सुरक्षितता सुनिश्चित/निर्धारित करणे, ही कामे करण्यात येतील.
- Development उपविभागांतर्गत भू-स्थानिक पोर्टल विकसित करणे व देखभाल करणे. सॉफ्टवेअर ॲप्लिकेशनचे डिझायनिंग आणि अंमलबजावणी, विविध प्रकारच्या डेटाचे एकत्रीकरण करण्याकरीता फ्रेमवर्क तयार करणे. गुंतागुंतीच्या समस्या सोडविण्यासाठी विश्लेषणात्मक पद्धती विकसित करण्यात येतील.

**iii. संशोधन व प्रशिक्षण विभाग-**

या विभागांतर्गत संशोधन व प्रशिक्षण हे दोन उपविभाग प्रस्तावित करण्यात आले आहेत.

- संशोधन उपविभागांतर्गत भू-स्थानिक तंत्रज्ञानाशी संबंधित संशोधन व विकासासाठी आवश्यक क्षेत्र जाणून घेणे तसेच त्यानुसार प्राधान्यक्रम निश्चित करणे. विद्यार्थी, व्यावसायिक आणि संशोधकांसाठी शैक्षणिक कार्यक्रम, सर्वोत्तम पद्धती विकसित करण्यात येतील.
- प्रशिक्षण उपविभागांतर्गत भू-स्थानिक कार्यक्रमातील सहभागी संस्थांना/ वापरकर्त्यां संस्थांना/विभागांना त्यांचे कौशल्य आणि ज्ञान वाढविण्यासाठी प्रशिक्षण कार्यशाळा घेण्यात येतील. आवश्यकतेनुसार वापरकर्त्यां संस्थांना/विभागांना त्यांचे ध्येय साध्य करण्यासाठी मार्गदर्शन करण्यात येईल.

**iv. भू-स्थानिक नवोपक्रम व उद्योजकता विभाग-**

या विभागांतर्गत आर्थिक वाढ, नवोपक्रम आणि उद्योजकतेला चालना देण्यासाठी कार्यक्रम आखण्यात येतील. बिजनेस रिझनिअरींगची उद्दिष्ट्ये साध्य करण्यासाठी खाजगी क्षेत्रातील संस्था, स्वयंसेवी संस्था आणि शासकीय संस्थांचा सहभाग घेण्यात येईल.

**v. प्रशासन व लेखा विभाग-**

या विभागांतर्गत महाजिओटेक महामंडळ व त्याअंतर्गत कार्यरत सर्व विभागांना आवश्यक मनुष्यबळ पुरविणे, लेखाविषयक कामकाज सांभाळणे, सेवाविषयक बाबींची पूर्तता करणे इ. बाबी हाताळण्यात येतील.

महाजिओटेक महामंडळाची संघटनात्मक रचना Block Diagram च्या स्वरूपात या शासन निर्णयासोबतच्या प्रपत्रामध्ये दर्शविण्यात आली आहे.

५. महाजिओटेक महामंडळाच्या मुख्य कार्यालयाकरिता GST भवन, वडाळा, मुंबई येथे सुमारे ५००० चौ.फूट जागा आरक्षित ठेवण्यास मान्यता देण्यात येत आहे. तसेच सदर जागा बांधून हस्तांतरित होईपर्यंत दक्षिण मुंबई परिसरात भाड्याने जागा घेण्यास मान्यता देण्यात येत आहे.

६. महाजिओटेक महामंडळाच्या कार्यालयाकरीता पदांबाबत उच्चस्तरीय समितीच्या मान्यतेने स्वतंत्रपणे निर्णय घेण्यात येईल.

७. महाजिओटेक महामंडळाकरिता आवश्यक आर्थिक तरतुदी करण्याकरिता लेखाशिर्ष घेण्याची कार्यवाही स्वतंत्रपणे करण्यात येईल.

८. सदर शासन निर्णय मा.मंत्रिमंडळाच्या मान्यतेने निर्गमित करण्यात येत आहे.

९. महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर हा शासन निर्णय उपलब्ध करण्यात आला असून त्याचा संगणक संकेतांक २०२५१०१६१९३०५०५२१६ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

( मनिषा राणे )

उप सचिव, महाराष्ट्र शासन

प्रति,

१. मा. राज्यपाल, महाराष्ट्र राज्य यांचे प्रधान सचिव, राजभवन, मुंबई,
२. मा. सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई,
३. मा. अध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई,
४. मा. विरोधी पक्षनेता, विधानपरिषद / विधानसभा, महाराष्ट्र विधानमंडळ सचिवालय, मुंबई,
५. मा. उप सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई,
६. मा. उपाध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई,
७. सर्व सन्माननीय सदस्य, विधानपरिषद / विधानसभा, महाराष्ट्र विधानमंडळ सचिवालय, मुंबई,
८. मुख्य सचिव, महाराष्ट्र शासन, मंत्रालय, मुंबई,
९. मा. मुख्यमंत्री यांचे अपर मुख्य सचिव / प्रधान सचिव / सचिव, मंत्रालय, मुंबई,
१०. मा. उप मुख्यमंत्री (वित्त व नियोजन) विभाग यांचे सचिव, मंत्रालय, मुंबई,
११. सर्व मा. मंत्री महोदय यांचे खाजगी सचिव,
१२. सर्व मा. राज्य मंत्री यांचे खाजगी सचिव,
१३. महालेखापाल (लेखा व अनुज्ञेयता), महाराष्ट्र, मुंबई / नागपूर,
१४. महालेखापाल (लेखा परीक्षा), महाराष्ट्र, मुंबई / नागपूर,
१५. अपर मुख्य सचिव (वित्त), वित्त विभाग यांचे स्वीय सहायक,
१६. मंत्रालयीन विभागाचे सर्व अपर मुख्य सचिव / प्रधान सचिव / सचिव,
१७. प्रधान सचिव, महाराष्ट्र विधानमंडळ सचिवालय (विधानपरिषद), विधानभवन, मुंबई,
१८. प्रधान सचिव, महाराष्ट्र विधानमंडळ सचिवालय (विधानसभा), विधानभवन, मुंबई,

१९. सचिव, राज्य निवडणूक आयोग, नवीन प्रशासन भवन, मंत्रालय, मुंबई,
२०. सचिव, राज्य माहिती आयोग, नवीन प्रशासन भवन, मंत्रालय, मुंबई,
२१. \*प्रबंधक, उच्च न्यायालय (मूल न्याय शाखा), मुंबई / औरंगाबाद / नागपूर,
२२. \*प्रबंधक, उच्च न्यायालय (अपिल शाखा), मुंबई / औरंगाबाद / नागपूर,
२३. प्रबंधक, महाराष्ट्र प्रशासकीय न्यायाधिकरण, मुंबई / औरंगाबाद / नागपूर,
२४. प्रबंधक, लोक आयुक्त व उप लोक आयुक्त, मुंबई,
२५. \*सचिव, महाराष्ट्र लोकसेवा आयोग, मुंबई,
२६. महासंचालक, माहिती जनसंपर्क संचालनालय, मंत्रालय, मुंबई,
२७. प्रधान मुख्य वनसंरक्षक (वनबलप्रमुख), महाराष्ट्र राज्य, नागपूर,
२८. मुख्य कार्यकारी अधिकारी, महाराष्ट्र इन्स्टिट्यूशन फॉर ट्रान्सफॉर्मेशन-मित्र ,
२९. आयुक्त, अर्थ व सांख्यिकी संचालनालय, मुंबई,
३०. जमाबंदी आयुक्त आणि संचालक, भूमी अभिलेख, पुणे,
३१. संचालक, आय. आय. टी, मुंबई,
३२. संचालक, नॅशनल रिमोट सेंसिंग एजन्सी, हैद्राबाद,
३३. संचालक (माहिती तंत्रज्ञान),
३४. भास्कराचार्य नॅशनल इन्स्टिट्यूट फॉर स्पेस ॲप्लीकेशन्स अँड जिओ इनफॉर्मेटिक्स (BISAG-N)
३५. महाराष्ट्र आणि गोवा, जिओ स्पेशिअल डेटा सेंटर, पुणे ,
३६. इंडियन इन्स्टिट्यूट ऑफ सायन्स एज्युकेशन अँड रिसर्च, पुणे,
३७. संचालक, भूविज्ञान आणि खनिकर्म संचालनालय, नागपूर,
३८. मुख्य वनसंरक्षक, ( मंत्रालय ) महसूल व वन विभाग, मुंबई,
३९. संचालक, महाराष्ट्र सुदूर संवेदन उपयोजन केंद्र, नागपूर,
४०. अभियांत्रिकी महाविद्यालय तंत्रज्ञान विद्यापीठ, पुणे यांचे प्रतिनिधी,
४१. सर्व मंत्रालयीन प्रशासकीय विभाग,
४२. सर्व विभागीय आयुक्त/ सर्व जिल्हाधिकारी,
४३. सर्व महानगरपालिकांचे आयुक्त,
४४. सर्व मुख्याधिकारी, नगरपालिका/नगरपरिषदा,
४५. सर्व जिल्हा परिषदांचे मुख्य कार्यकारी अधिकारी,
४६. वित्त विभाग (व्यय -८ / अर्थसंकल्प-१६), मंत्रालय, मुंबई,
४७. उप सचिव (का-१४१८), नियोजन विभाग, मंत्रालय, मुंबई,
४८. सह सचिव / उप सचिव / अवर सचिव, नियोजन विभाग, मंत्रालय, मुंबई,
४९. निवडनस्ती, कार्यासन-१४१८, नियोजन विभाग,
५०. (\*पत्राने)

( शासन निर्णय क्रमांक: सुसंके -२०२५/प्र.क्र. ३२ /का.१४१८, दि. १६ ऑक्टोबर,२०२५ चे सहपत्र )

प्रपत्र

## महाजिओटेक महामंडळाची संघटनात्मक रचना

